

## መሠረት መጣል

### የእግዚአብሔር ቃል ስልጣን እና ኃይል

ዛሬ ማታ መዝሙር ምዕራፍ 19 ከቁጥር 12-14 ያለውን ብንባብ እናውጃለን፤ እነርሱም የመዝሙር የመጨረሻዎቹ ሦስት ቁጥሮች ናቸው። እነዚህ ቃላት የዳዊት ጸሎቶች ናቸው፤ ለብዙ አመታት እራሳችን ስንጸልይ የኖርነው ጸሎት ነው። አንዳንዱ መልሶች በጣም ያስገርሞናል ምክንያቱም የሚጀምሩት “ስሕተትን ማን ያስተውላታል? ከተሰወረ ኃጢአት አንጻኝ።” በሚል ነውና። ይህንን ጸሎት መጸለይ ከጀመርኩበት ጊዜ ጀምሮ እግዚአብሔር ወደ ብርሃን ያመጣቸውን የተሰወሩ ኃጢአቶቼን ወደ ኋላ ተመልሼ ስመለከት በጣም እገረማለሁ። ስለዚህ አሁን እንጸልያን፤ እንዲሁም የመጨረሻውን ቁጥር በመጸለይ ከእኛ ጋር እንዲቀላቀሉ እንጋበዝዎታለን።

*ስሕተትን ማን ያስተውላታል? ከተሰወረ ኃጢአት አንጻኝ።*

*የድፍረት ኃጢአት እንዳይገዛኝ ባረያህን ጠብቅ፤ የዚያን ጊዜ ፍጹም እሆናለሁ፤ ከታላቁም ኃጢአት እንጸለሁ።*

*አቤቱ፤ ረድኤቴ መድኃኒቴም፤ የአፌ ቃልና የልቤ አሳብ በፊትህ ያማረ ይሁን።*

እሺ። አሁን፤ በመጨረሻው ቁጥር ከእኛ ጋር ይቀላቀሉ ዘንድ እንወዳለን። ደህና፤ አሁን እንጸልይ። እግዚአብሔር በምትናገሩት ቃል ስለሚይዛችሁ ካልገባችሁ መጸለይ የለባችሁም። አሁን ቃላቱን ሐረግ በሐረግ እንናገራለን፤ ስለዚህ እኛ ከተናገርን በኋላ እናንተ ትከተላላችሁ። እሺ?

አቤቱ፤ ረድኤቴ መድኃኒቴም፤ የአፌ ቃልና/የልቤ አሳብ/በፊትህ ያማረ ይሁን።

አሁን እንደገና በአንድነት እንናገራለን፤ እሺ። ተዘጋጅተዋል?

አቤቱ፤ ረድኤቴ መድኃኒቴም፤ የአፌ ቃልና/የልቤ አሳብ/በፊትህ ያማረ ይሁን።

እግዚአብሔር ይባርካችሁ።

እንግዲህ አሁን የዚህ ምሽት የትምህርት ርዕስ ወደሆነው “የእግዚአብሔር ቃል ስልጣንና ኃይል” ወደሚለው እንሸጋገራለን።

ከዚህ ቀደም በነበረኝ ክፍለ ጊዜዬ “የእግዚአብሔር ቃል” በሚለው ርዕስ ውስጥ የሚሰራ ሁለት የተለያዩ መንገዶች እንዳሉ ነግሬአችኋለሁ። በመጽሐፍ ቅዱስ ላይ እንዲሁም በኢየሱስ ክርስቶስ ላይ የሚሰራ ነው፤ እያንዳንዳቸው የእግዚአብሔር ቃል ተብለው ይጠራሉ። ይህም በኢየሱስ እና በመጽሐፍ ቅዱስ መካከል የተሟላ ማንነት እንዳለ ያሳያል። መጽሐፍ ቅዱስ የእግዚአብሔር በጽሑፍ የተቀመጠ ቃል ነው፤ ኢየሱስ የእግዚአብሔር የግል ቃል ነው። እኛም ከኢየሱስ ጋር በትክክል ለመገናኘት ከፈለግን፤ ከመጽሐፍ ቅዱስ ጋር በትክክል መዛመድ አለብን። ከመጽሐፍ ቅዱስ ጋር በተሳሳተ ግንኙነት ውስጥ ሆነን በትክክል ከኢየሱስ ጋር ልንገናኝ አንችልም። ስለዚህ በዚህ ምሽት እጅግ በጣም ጠቃሚ የሆነውን የእግዚአብሔርን ቃል ስልጣንና ኃይል የሚለውን መሪ ሃሳብ ማቅረብ እፈልጋለሁ።

ከሥልጣኑ ጉዳይ ለመጀመርያው ብላችሁ ካሰባችሁ፤ሥልጣን (authority) የሚለው ቃል ደራሲ ወይም author ከሚለው የኢንግሊዘኛ ቃል የመጣ ነው። በሌላ አባባል፤የማንኛውንም ሥራ ሥልጣን የደራሲው ሥልጣን ነው፤ እሱ ለሚያደርገው ነገር ሁሉ ሥልጣን የሚሰጠው ደራሲው ነው። ስለዚህ የቅዱሳን መጻሕፍት ደራሲ ማን እንደሆነ፤የመጽሐፍ ቅዱስ ደራሲ ማን ነው? የሚለውን ማወቅ ያስፈልገናል፤ መጽሐፍ ቅዱስ በ 2ኛ ጢሞቴዎስ ምዕራፍ 3 ቁጥር 16 ለዚህ ጥያቄ መልስ ይሰጣል።

*የእግዚአብሔር ሰው ፍጹምና ለበጎ ሥራ ሁሉ የተዘጋጀ ይሆን ዘንድ፥ የእግዚአብሔር መንፈስ ያለበት መጽሐፍ ሁሉ ለትምህርትና ለተግሣጽ ልብንም ለማቅናት በጽድቅም ላለው ምክር ደግሞ ይጠቅማል።*

ስለዚህ ፍጹም እና ለበጎ ስራ ሁሉ የተዘጋጁ መሆን ከፈለጋችሁ፤ምንጩ የእግዚአብሔር ቃል ነው። ጳውሎስ ቅዱሳት መጻሕፍት ሁሉ በእግዚአብሔር መንፈስ አነሳሽነት እንደተጻፉ ይናገራል። የግሪኩ ቃል “የእግዚአብሔር እስትንፋስ” ይለዋል። እንግዲህ እስትንፋስ የሆነው ቃልና የመንፈሱ ቃል አንድ ናቸው። ስለዚህ፤ሁሉም የመጽሐፍ ቅዱስ ክፍሎች የእግዚአብሔር መንፈስ እስትንፋስ ናቸው ማለት ነው። በሌላ አነጋገር፤ከሁሉም የመጽሐፍ ቅዱስ ክፍሎች በስተጀርባ ያለው ስልጣን የመንፈስ ቅዱስ ሥልጣን ነው። እሱ የመጨረሻው ደራሲ ነው።እሱ በርካታ ልዩ ልዩ መንገዶችን እና መሳሪያዎችን ተጠቅሟል፤ነገር ግን ከእነርሱ ጀርባ ያለው ራሱ እግዚአብሔር የሆነው የመንፈስ ቅዱስ ስልጣን ነው።

ስለዚህ መጽሐፍ ቅዱስን አንቀበልም ስንል የራሱን እግዚአብሔርን ሥልጣንን አንቀበልም እያልን ነው።

እንግዲህ በመጽሐፍ ቅዱስ ውስጥ የምናገኛው የመጽሐፍ ቅዱስ ክፍሎች ሁሉ ከእግዚአብሔር ዘንድ የመጡ እንጂ ጥቂቶቹ ብቻ እንዳልሆኑ ይናገራል። አንዳንድ ሰዎች በትክክል ስልጣን የላቸውም ብለው በሚያስቧቸው ሰዎች የተጻፈውን ምንባብ ያስወግዱታል። ነገር ግን ይህ ከቅዱሳት መጻሕፍት መስመር ላይ የሚሄድ አይደለም፤ምክንያቱም መንፈስ ቅዱስ ራሱ ሁሉም የመጽሐፍ ቅዱስ ክፍሎች በእግዚአብሔር የተጻፉና ቅዱሳት መጻሕፍት በሙሉ ጠቃሚ መሆናቸውን ይናገራል። በሌላ አነጋገር፤ጥቅም የላቸውም ብላችሁ የምትጥሉት ምንም የመጽሐፍ ቅዱስ ክፍል የለም። እንደ ዕዝራ እና ነህምያ ያሉ ቅዱሳን መጻህፍቶች በጣም አስፈላጊ ናቸው። መኃልየ መኃልይ ዘሰሎሞን በጣም ጠቃሚ ነው። እንዲሁም ነቢዩ ናሆም በጣም አስፈላጊ ነው። በደንብ በታወቁት ጥቂት የመጽሐፍ ቅዱስ ክፍሎች ላይ ብቻ አታተኩሩ፤ሁሉም እንደሚያስፈልጉ አስቡ፤ምክንያቱም እንደዚያ ማሰብ ትክክል ስላልሆነ ነው።

በሚገባ የእውቀት ዝግጁነት እንዲኖራችሁ ከፈለጋችሁ፤ሙሉውን መጽሐፍ ቅዱስ መሞላት ይኖርባችኋል። ብዙ አመታትን ይወስድብዎታል፤ይሁን እንጂ እያደገ የሚሄድ ነው። የእግዚአብሔርን ቃል በትጋት ስታሰላስሉ፤ስታጠኑ እና በህይወታችሁ ላይ ተግባራዊ ስታደርጉት ከጥንካሬ ወደ ጥንካሬ መሄድ ትችላላችሁ። በመሠሰረቱ ላይ መገንባት ማለት የእግዚአብሔርን ቃል መስማት እና ማድረግ ስለመሆኑ ኢየሱስ የተናገረውን ማስታወስ ይኖርባችኋል። መስማት ብቻ ሳይሆን መስማት እና ማድረግ ያስፈልጋል።

እንግዲህ የመጽሐፍ ቅዱስ ትርጉምን በተመለከተ፤አንድ ብቻ የተፈቀደ አስተርጓሚ አለ፤እርሱም ጸሐፊው ብቻ ነው። በዚያ ስፍራ ላይ ስሜ ያለባቸው በርከት ያሉ መጽሐፍት ልታገኙ ትችላላችሁ፤ እኔ ጸሃፊ ነኝ። መጽሐፍቶቹን አንብባችሁ ግልጽ ያልሆነላችሁ ነገር ካለ፤በቂ የሆነ የማማከር አገልግሎት ለማግኘት ትክክለኛው ሰው እኔ ነኝ፤ ምክንያቱም መጽሐፍቶቹ የሚሉትን በሚገባ የማውቀው እኔ ነኝና። መስራት እንደሚገባኝ ግልጽ አድርጌ አልሰራሁትም እያልኩ አይደለም፤ነገር ግን ምን ለማለት

እንደፈለግሁ አውቃለሁ። እንዲሁም በተመሳሳይ የትኛውም የመጽሐፍ ቅዱስ ክፍል ምን እንደሚል ለማወቅ ከፈለጋችሁ፤ ደራሲውን ማማከር አለባችሁ። መጽሐፍ ቅዱስን ለመተርጎም ሥልጣን ያለው እርሱ ብቻ ነው።

ጴጥሮስ በ2ኛ ጴጥሮስ 1፤20-21 እንዲህ ይላል፤

*ይህን በመጀመሪያ አወቁ፤ በመጽሐፍ ያለውን ትንቢት ሁሉ ማንም ለገዛ ራሱ ሊተረጉም አልተፈቀደም፤ . .*

ማንም ሰው ፤ “ደህና፤ይህ ምን እንደሚል እኔ አውቃለሁ” ሊል አይችልም። ለመተርጎም ብቸኛ ስልጣን ያለው መንፈስ ቅዱስ ብቻ ነው። እናም እንዲህ በማለት ይቀጥላል፤

*“ትንቢት ከቶ በሰው ፈቃድ አልመጣምና፤ ዳሩ ግን በእግዚአብሔር ተልከው ቅዱሳን ሰዎች በመንፈስ ቅዱስ ተነድተው ተናገሩ።*

እንደገና ጳውሎስ የተናገረውን ጴጥሮስ ደግሞ መልሶ ይደግመዋል፤ ከመጽሐፍ ቅዱስ ጀርባ ያለው ስልጣን፤ እንዲጻፍ ምክንያት የሆነው መንፈስ ቅዱስ ነው።

አሁን እንዲህ በጣም ምክንያታዊ ሆናችሁ እንዲህ ልትሉ ትችላላችሁ፤ “ዳሩ ግን መጽሐፍ ቅዱስን የጻፉ ሰዎች በጣም ደካማ እና ሊወድቁ የሚችሉ ነበሩ። መጽሐፍ ቅዱስ እንኳን የሰሩትን በርካታ ሐሙያቶቻቸውን መዝግቦታል።” መጽሐፍ ቅዱስን የጻፉ ሰዎች ሐሙያት ተጽፎ መገኘቱ ያ የመጽሐፍ ቅዱስን ትክክለኝነት የሚያሳይ ምልክት እንደሆነ አስባለሁ። ዛሬ በርካታ ሰዎች ሐሙያታቸውን ይሸፋፍናሉ እንጂ አይገልጡትም፤ እራሳቸውን የማይወድቁ አድርገው ለማቅረብ ይሞክራሉ። የትኛውም የመጽሐፍ ቅዱስ ጸሃፊ ያንን አያደርግም። አብዛኛውን መዝሙረ ዳዊትን የጻፈው ዳዊት እንኳን ከባድ ሐሙያቶቹ ሁሉም እንዲያነበው ተመዝግበው ተቀምጠዋል።

ስለዚህ፤ መጽሐፍ ቅዱስን የጻፉት ሰዎች ፍጹማን ካልነበሩ፤ መጽሐፍ ቅዱስ እንዴት ፍጹም ሊሆን ይችላል? ለዚህ ጥያቄ የሚሆን በጣም ቆንጆ መልስ በመዝሙር 12፤6 ላይ ተሰጥቷል፤ እስቲ ቀለል ብሎ የተቀመጠውን ጥቅስ እንመልከት።

*በምድር ላይ እንደ ተፈተነ ሰባት ጊዜ እንደ ተጣራ ብር የእግዚአብሔር ቃላት የነጹ ቃላት ናቸው።*

ሰዎች ብረትን ለማጥራት ይጠቀሙበት የነበረው ትንሽ ስዕል ነው። እነሱ የሸክላ ምድጃ ይሠራሉ፤ በውስጡም እሳት ያቀጣጥላሉ፤ ከዚያም ብረቱን ይጸዳ ዘንድ በእሳት ውስጥ ያኖሩታል። ስለዚህ በዚያ ስዕል ውስጥ ሦስት ነገሮች ታገኛላችሁ። የሸክላ ምድጃ፤ ይህም ሰው የሆነ መሳሪያ ነው፤ ሸክላ ብቻ ነው። ብሩን የሚያነጻው ደግሞ እሳት የሆነው መንፈስ ቅዱስ ነው፤ ያም መልዕክት ነው። ስለዚህ ፍጹማን ያልሆኑ ወንዶች እና ሴቶች ልጆች በእግዚአብሔር የተጠነሰሰውን እና ባለስልጣን የሆነውን እግዚአብሔርን መልዕክት ለማምጣት መንገዶች ሊሆኑ እንደሚችሉ ይነግረናል። ያንን እንደገና ልናገር፤ ሸክላው ሰው ነው። እሳቱ መንፈስ ቅዱስ ነው። ሰባት ጊዜ በእሳት ውስጥ አልፎ የነጻው ብር ፍጹም ንጹህ የሆነው፤ የእግዚአብሔር መልዕክት ነው።

ቁጥር ሰባት በመጽሐፍ ቅዱስ ውስጥ ከሁለት ነገሮች ጋር ያስተሳስረናል፤ እነርሱም መንፈስ ቅዱስ እና ፍጹምነት ናቸው። ፍጹምነት የሚመጣው በመንፈስ ቅዱስ ነው።

ስለዚህ፤ መጽሐፍ ቅዱስ፤ ከሸክላ እቃ የመጣ ቢሆንም—ደካማ፤ ፍጹም ያልሆኑ፤ ሐጢአተኛ የሆኑ ወንዶች እና ሴቶች—ሰባት ጊዜ በመንፈስ ቅዱስ ነጽተዋል። ይህ ሙሉ በሙሉ የሚታመን ነው።

አሁን የኢየሱስን የራሱን ሃሳብ ከመጽሐፍ ቅዱስ መመልከት አለብን ምክንያቱም ለእኛ ደቀመዝሙሩ ለሆነን እሱ ምሳሌ ነውና። እሱ ከመጽሐፍ ቅዱስ ጋር እንዴት ይዛመዳል? ደህና፤ በዚህ ማለዳ መጽሐፍ ቅዱስን ተመልከተናል፤ ዳሩ ግን የዮሃንስ ወንጌል ምዕራፍ 10፤ ቁጥር 35 እንደገና እንመለከታለን። ሌሎችን ቁጥሮችን መመልከት አያስፈልገንም።

*ኢየሱስም እንዲህ ብሎ መለላቸው፡ . . መጽሐፉ ሊሻር አይቻልምና—እነዚያን የእግዚአብሔር ቃል የመጣላቸውን አማልክት ካላቸው፡ . . ”*

ዛሬ ጠዋት ተናግራለሁ ነገር ግን እንደገና ደግሜ ልናገረው እወዳለሁ፤ በዚያ፤ ኢየሱስ ለተከታዮቹ ከዚያ ጊዜ ጀመሮ ይጠቀሙበት የነበረ ሁለት ርዕሶችን ለመጽሐፍ ቅዱስ ሰጥቷል፤ እነሱም የእግዚአብሔር ቃል እና ቅዱሳን መጻህፍት ናቸው። መጽሐፍ ቅዱስ ሲል የእግዚአብሔር ቃል ማለት ነው፤ ይህም ከእግዚአብሔር ዘንድ የመጣ ማለት ነው። ከሰው የመጣ ሳይሆን ከሰማይ ከእግዚአብሔር ዘንድ የመጣ ነው። ቅዱሳን መጻህፍት ሲል በጽሁፍ ተመዝግቦ የተቀመጠ ማለት ነው። እግዚአብሔር በጽሁፍ ተመዝግቦ ያልተቀመጡ በርካታ ነገሮች አሉት፤ ዳሩ ግን ቅዱሳን መጽሐፍት ተመዝግበው የተቀመጡት ለእኛ ለልዩ ጥቅማችን እንደሆነ መጽሐፍ ቅዱስ ተናግሯል። ለደህንነታችን የሚሆን የሚያስፈልገንን ሁሉንም ነገሮችን ይዘዋል።

ስለዚህ በዚህ ማለዳ የኢየሱስ ሃሳብ በዚያ ሃረግ ውስጥ ተጠቃሎ ተመልክተናል፤ ነገር ግን መድገም መልካም ነው “መጽሐፍ ሊሻር አይችሉምና።” “ሊሻር አይችሉምና።” ከሚለው ቀላል ሃረግ የበለጠ የመጽሐፍን ስልጣን ሊገልጽ የሚችል የለም።

በዚህ ማለዳ ያደረግነውን በዚህ ምሽት እንድንደግመው እጋብዛለሁ፤ እነዚያን ቃላት ደግማችሁ ተናገሩት፤ መጽሐፍት ለሻሩ አይችሉምና።

አንድ ጊዜ ተናገሩት፤

መጽሐፍት ሊሻሩ አይችሉምና።

እንግዲህ አሁን አስታውሱ፤ እግዚአብሔር በተናገራችሁት ተጠያቂ አድርጎ ይይዛችኋል፤ ምክንያቱም በሁሉም የህይወታችሁ ክፍል የመጽሐፍ ቅዱስን ስልጣን አንድነቱን ብሎ ይጠብቃል።

አሁን ኢየሱስ መጽሐፍትን እንዴት አንድነቱን አንመልከት። እንግዲህ እዚህ እሱ አሁንም ምሳሌ ነው። ወደ ማቴዎስ 4ኛው ምዕራፍ እንመለሳለን፤ እንግዲህ ኢየሱስ በምድረበዳ በሰይጣን በተፈተነ ጊዜ የሆነውን እንመለከታል።

ማቴዎስ ምዕራፍ 4፤ ነገር ግን ከምዕራፍ 3 መጀመር ያስፈልገናል። ኢየሱስ በዮርዳኖስ ወንዝ በመጥምቁ ዮሐንስ እንዴት እንደተጠመቀ በምዕራፍ 3 ተመዝግቦ ይገኛል።

ኢየሱስም ከተጠመቀ በኋላ ወዲያው ከውኃ ወጣ፤ እነሆም፡ ሰማያት ተከፈቱ የእግዚአብሔርም መንፈስ እንደ ርግብ ሲወርድ በእርሱ ላይም ሲመጣ አየ፤

አስፈላጊ ስለሆነ ያንን አስተውሉ። መንፈስ ቅዱስ በእሱ ላይ መጣ። መንፈስ ቅዱስ ለበርካታ ጊዜ በአንዳንዶቻችን ላይ ወርዶ ያውቃል፤ ይሁን እንጂ እሱ ሁልጊዜ በእኛ ላይ አልቆየም ይሆናል ምክንያቱም እሱ በእኛ ዘንድ መኖር አንዳይችል የሚያደርጉ ነገሮችን እንናገራለን እንዲሁም እንተገብራለን። ዳሩ ግን ኢየሱስ መንፈስ ቅዱስን የሚያሳዝን ወይም ትቶት አንዲሄድ የሚያደርግ ነገር አልተናገረም ወይም አላደረገም።

“እነሆም፡ ድምፅ ከሰማያት መጥቶ፡- በእርሱ ደስ የሚለኝ የምወደው ልጄ ይህ ነው አለ።”

አሁን እኔም እናንተም ልናስብ እንችላለን፤ ደህና፤ ከዚያም በኋላ ኢየሱስ በእውነት ቀላል የሆነ ጊዜ ይኖረዋል። እሱ የአባቱ እና የመንፈስ ቅዱስ እንዲሁም የመጥምቁ የሐንሰ ድጋፍ አለው፤ ዳሩ ግን ያ አይደለም፤ ቀጣዩ የሆነው ነገር ለእርባ ቀንና ሌሊት ጾሞ በሰይጣን ሲፈተን ራሱን በምድር በዳ ማግኘቱ ነው። እናም እባካችሁ የእግዚአብሔር በረከት ሁልጊዜ ህይወትን ቀላል ያደርጋል ብላችሁ አታስቡ በእርግጥ፤ በአንዳንድ ሁኔታዎች፤ ህይወትን ይበልጥ አስቸጋሪ ሊያረግ ይችላል። ምክንያቱም ሰይጣን እግዚአብሔር የቀባቸውን በጣም ጠንክሮ ስለሚዋጋቸው ነው።

በሉቃስ ወንጌል፤ ወደዚያ አንመለስም፤ ነገር ግን ኢየሱስ በመንፈስ ተመርቶ ወደ ምድረ በዳ እንደወረደ ይናገራል፤ ሆኖም በእርባኛው ቀን መጨረሻ ላይ በመንፈስ ቅዱስ ኃይል መጣ። እነዚያ ሁለት የተለያዩ ነገሮች ናቸው። አንደኛው ነገር በመንፈስ ቅዱስ መመራት ሲሆን፤ ሌላኛው ነገር በመንፈስ ቅዱስ ኃይል መሄድ እና መስራት ነው። ኢየሱስ ሰይጣንን ተዋግቶ ሳያሸንፈው ያንን አላደረገም።

በአንድ ደረጃ ወይም በሌላ፤ በእያንዳንዳችን ላይ የሚሆን ነው። በመንፈስ ቅዱስ ኃይል ለመንቀሳቀስ ፈተና እና ተግዳሮትን ማሸነፍ አለብን።

አሁን፤ በማቴዎስ 4 ፈታኙ ወደ ኢየሱስ በመጣ ጊዜ፤ የሰይጣን የመጀመሪያው ፈተና የነበረው ኢየሱስን እንዲጠራጠር ማድረግ ነበር። ያ በአብዛኛው ሰይጣን የሚጠቀምበት የመጀመሪያው አቀራረብ ነው። እሱ ወዲያውኑ የእግዚአብሔርን ቃል አይክድም፤ ቃሉን እየጠቀሰ ይጠይቃል። እንድትጠራጠሩ ሊደርጋችሁ ይጥራል። ይህ ለበርካታ ጊዜ በቤተክርስቲያን ታሪክ ውስጥ የሰራ ነው፤ እሱ ሌላ ዘዴ ለማግኘት አልሞከረም፤ ምክንያቱም ይህ ሁልጊዜ የሚሰራ ሆኖ አግኝቶታልና። ይህ በእናንተ ላይ እንዲሰራ አትፍቀዱ። እንግዲህ በማቴዎስ ምዕራፍ 4፤3 ላይ ሰይጣን ለኢየሱስ ያለውን የመጀመሪያው ነገር አስተውሉ፤

ፈታኙም ቀርቦ፡- የእግዚአብሔር ልጅ ከሆንህ፤ እነዚህ ድንጋዮች እንጀራ እንዲሆኑ በል አለው። የሚል ነበር።

አሁን፤ እግዚአብሔር ከሰማይ ይናገራል እንዲህም ይላል “የምወደው ልጄ እሱ ነው”፤ ሰይጣን ደግሞ ከእግዚአብሔር የሰማውን በመጠቀም “የእግዚአብሔር ልጅ ከሆንህ፤ እነዚህ ድንጋዮች እንጀራ እንዲሆኑ በል አለው።” በማለት ይጠይቃል።

እርሱም መልሶ፡- ሰው ከእግዚአብሔር አፍ በሚወጣ ቃል ሁሉ እንጂ በእንጀራ ብቻ አይኖርም ተብሎ ተጽፎአል አለው።

በነገራችን ላይ፤ኢየሱስ ለሰይጣን የመለሳቸው ሦስቱም መልሶች ሁሉ ከዘዳግም መጽሐፍ የተወዱ መሆናቸው እጅግ አስደናቂ ነው። እንዲሁም ኢየሱስም ሆነ ሰይጣን የዘዳግምን መጽሐፍ ስልጣን አለመጠየቃቸው ደግሞ ሌላው የሚያስደንቅ ጉዳይ ነው። ስለዚህ፤ ለምን እየጠየቃችሁ ጊዜአችሁን ታባክናላችሁ?

እንግዲህ ኢየሱስ ፈተናን በዚህ መንገድ ነው የሚያስናግደው። ይህ እጅግ በጣም አስፈላጊ ነው። እሱ ፈተናን የሚያልፈው ከተጻፈው የእግዚአብሔር ቃል በመጥቀስ “ተብሎ ተጽፏል” በማለት ነው። ከሰይጣን ጋር ለመከራከር በጣም ብልህ ነኝ ብላችሁ አታስቡ፤ሰይጣን ከእናንተ ይልቅ በጣም ብልህ ነው። እሱ በዚህ ስራ ውስጥ ለረጅም ጊዜ ኖሯል። በራሳችሁ የመከራከር ብቃት እሱን ለማሳመን አትሞክሩ፤ሰይጣንን የእግዚአብሔርን ቃል በመጥቀስ ግጥሙት። በእያንዳንዱ ጊዜ ኢየሱስ ሲፈተን፤ “ተብሎ ተጽፏል. . . ተብሎ ተጽፏል. . . ተብሎ ተጽፏል” በማለት ይመልስ ነበር። ኢየሱስ ይህን በሚልበት ጊዜ ሰይጣን ርዕሱን ይቀይር ነበር። እሱ ለመጽሐፍ ቅዱስ መልስ እንደሌለው ያውቃል። ስለዚህ ሰይጣንን በራሳችሁ ፍልስፍና ወይም የስነ መለኮት እውቀት ለመግጠም ስትሞክሩ ፈተና ውስጥ አትወደቁ። ነገር ግን ከተጻፈው የእግዚአብሔር ቃል በመጥቀስ መልሱለት።

እያችሁ፤ኢየሱስ ሄዋን የሰራቸውን ስህተት አልሰራም። በዘፍጥረት ምዕራፍ 3 በሚገኘው ወደ መጀመሪያው የሰው ልጅ ታሪክ ስትመለሱ፤የመጀመሪያዎቹ ምንባቦች እንዲህ ይላሉ፤

እባብም እግዚአብሔር አምላክ ከፈጠረው ከምድር አውሬ ሁሉ ይልቅ ተንኩለኛ ነበረ። ሴቲቱንም፡- በውኑ እግዚአብሔር ከገነት ዛፍ ሁሉ እንዳትበሉ አዝዛል? አላት።

መጀመሪያ ምን በማድረግ ፈተናት? እንድትጠራጠር በማድረግ፤ያ ትክክል ነው። በምትጠራጠሩ ጊዜ ቀጣዩ ደረጃ የሚሆነው አለማመን ከዛም አለመታዘዝ ነው። አስተውሉ፤ለጥርጣሬ ስፍራ መስጠት የለባችሁም።

ደህና፤ሔዋን በዲያቢሎስ ደረጃ ልትሆን እንደምትችል በማሰብ ስህተት ሰራች፤ስለዚህ “በገነት ካለው ከዛፍ ፍሬ እንበላለን፤” በማለት መልስ መለሰች፤ የህይወት ዛፍ ከሆነው “በገነት መካከል ካለው ከዛፍ ፍሬ በስተቀር፤” የሚለው ክልከላ እንደነበረባት እውቅና መስጠት አልፈለገችም። ያንን አስመልክቶ እንዲህ አለች፤ “ነገር ግን በገነት መካከል ካለው ከዛፍ ፍሬ፤ እግዚአብሔር አለ፡- እንዳትሞቱ ከእርሱ አትብሉ አትንኩትም።” የሰይጣን መልስ ምን እንደሆነ አስተውሉ፤

እባብም ለሴቲቱ አላት፡- ሞትን አትሞቱም፤

ለዚህ ነው የሚመጣው። እሱ ጥያቄ በመጠየቅ ይጀምራል፤ ሆኖም ግን ወደ ከህደት ያመራል። ላለፉት መቶ ወይም ከዛ በላይ ለሆኑ ዓመታት የቤተክርስቲያንን ታሪክ ያጠናችሁ ከሆነ፤ ሰይጣን የስነ መለኮት ተማሪዎችን ወይም ሰባኪያንን ወይም ሌሎችም ሊሆኑ ይችላሉ የት ስፍራ ላይ እንዳታለላቸው ታገኛላችሁ፤ ከመጽሐፍ ቅዱስ እየጠቀሰ ይጠይቃቸዋል፤ ስለዚህ ሁልጊዜ በእርግጥ ወደሚከዱበት ነጥብ ያመጣቸው ነበር። በሚያንሸራትት ቁልቁል መንገድ አትጀምሩ። መጽሐፍ ቅዱስ ስልጣን አለው። የእግዚአብሔር ቃል ነው፤ ተቀብለው። ኑርበት። ለሰይጣን ከእግዚአብሔር ቃል ጠቅሳችሁ መልሱ። እሱ የተጻፈውን የእግዚአብሔርን ቃል ሊከላከል አይችልምና።

በኤፌሶን 6፤17 ጳውሎስ እንዲህ ይላል፤

*የመዳንንም ራስ ቁር የመንፈስንም ሰይፍ ያዙ እርሱም የእግዚአብሔር ቃል ነው።*

ስለ ቃል ሁለት የግሪክ ቃላት እንዳሉ ምናልባት ታውቁ ይሆናል። አንደኛው ሎጎስ ሲሆን፤ ሌላው ሬማ ነው። ሎጎስ አጠቃላይ የእግዚአብሔር ዘላለማዊ ምክር ሲሆን፤ ሬማ ደግሞ በእግዚአብሔር የተነገረው የእግዚአብሔር ቃል ነው። የመንፈስን ሰይፍ መያዝ ተብሎ በኤፌሶን 6፡17 የተጠቀሰው ቃል ሬማ ነው። ዲያቢሎስን በምታገኙት ጊዜ፤ የእግዚአብሔርን ቃል በመናገር ልትገጥሙት ያገባል።

መጽሐፍ ቅዱስን ሳታነቡት በመጽሐፍ መደርደሪያ ላይ ካደረጋችሁት ወይም በጠረጴዛችሁ አጠገብ እንኳን ካኖራችሁት ሊረዳችሁ አይችልም። የሚሰራው የጠቀሳችሁ ስትናገሩት ብቻ ነው። እንግዲህ ወደ አፋችሁ ወስዳችሁ ለራሳችሁ ስትናገሩት፤ ስለታም እና የሚወጋ ቃል ይሆናል፤ ዲያቢሎም ይሸሻል። ሰይጣን ለመጽሐፍ ቅዱስ መልስ የለውም።

እንግዲህ አሁን ኢየሱስ በጽሁፍ ስለተቀመጠው የእግዚአብሔር ቃል ስልጣን የተናገረውን እንመልከት። አስቀድሜ የተናገርኩትን ታስታውሳላችሁ? የመጽሐፍ ቅዱስ ቃል ማለት በጽሁፍ የተቀመጠ የእግዚአብሔር ቃል ማለት ነው። ኢየሱስ በማቴዎስ 5 ከቁጥር 17–18፡ እንዲህ ይላል፤

*“እኔ ሕግንና ነቢያትን ለመሻሻል የመጣሁ አይምሰላችሁ፤ ልፈጽም እንጂ ለመሻሻል አልመጣሁም።”*

ያ እኛ ብሉይ ኪዳን፤ ህግ እና ኑቢያት ብለን የምንጠራው አይሁድ የሚናገሩበት መንገድ ነው።

*እኔ ሕግንና ነቢያትን ለመሻሻል የመጣሁ አይምሰላችሁ፤ ልፈጽም እንጂ ለመሻሻል አልመጣሁም።*

እውነት እላችኋለሁ፡ ሰማይና ምድር እስኪያልፍ ድረስ፡ ከሕግ አንዲት የውጣ ወይም አንዲት ነጥብ ከቶ አታልፍም፡ ሁሉ እስኪፈጸም ድረስ።

እስቲ አሁን፤ጆሯ እና ሩጎል የተባሉ ቃላትን እንመልከት። ጆሯ በዘመናዊ እብራይስጥ የሚገኝ ቃል ነው፤? ዶኑ ? በእብራይስጥ ፊደል በጣም አነስተኛው ቃል ነው። እንዲሁም ሩጎል ፊደልን ከተመሳሳይ ፊደል ለመለየት ከፊደሉ አናት ላይ የሚቀመጥ በትንሹ ቆልመም ያለ ነገር ነው። ስለዚህ እነዚህ ሁለቱ በተጻፈው መጽሐፍ ቅዱስ ጽሁፍ ውስጥ ያሉ ትናንሽ ነገሮች ናቸው። እንግዲህ ኢየሱስ ከእነርሱ ማንም አይጠፋም ይላል። ይህ እንግዲህ ኢየሱስ ለተጻፈው የእግዚአብሔር ቃል ፍጹም ስልጣን እውቅና እየሰጠ እንደሆነ በግልጽ የሚያመለክት ነው። እሱ በዚያ ነጥብ ላይ ስለተነገረው የእግዚአብሔር ቃል እየተናገረ አይደለም፤ምክንያቱም ጆሯ እና ሩጎል የሚባሉት ቃላት የሚተገበሩት በጽሁፍ ላይ ብቻ መሆናቸው ነው። ስለዚህ ኢየሱስ ሙሉ በሙሉ ለተጻፈው የእግዚአብሔር ቃል ስልጣን ድጋፍ ሰጥቷል።

በማቴዎስ ምዕራፍ 22 ኢየሱስ የአገልግሎቱ ማብቂያ አከባቢ፤ የሁሉንም ቅዱሳን መጽሐፍት ስልጣን ካልተቀበሉት ሰዎች ጋር፤ማለትም ለዚያ ቀን ነጻ ሃሳብ ካላቸው ሰዶቃውያን ጋር እየተወያየ ነው። በእርግጥ፤የመጀመሪያዎቹን የአምስት መጽሐፍት ስልጣን ብቻ ወይም፤ፔንታቴዩክ የተባሉትን ተቀብለዋል። የሙታን ትንሳኤ አለ የሚለውን ትምህርት ይሞግቱ ነበር። ወደ ኢየሱስ አንድ ጥሩ የሆነ ጥያቄ ይዘው መጡ፤ነገር ግን የሚከተለው ምንባብ ኢየሱስ እንዴት እንደመለሰላቸው የሚያሳይ ነው፤ማቴዎስ 22፡31–32:

“ስለ ትንሳኤ ሙታን ግን፡- እኔ የአብርሃም አምላክ፣ የይስሐቆም አምላክ የያዕቆብም አምላክ ነኝ የሚል ከእግዚአብሔር ዘንድ ወደ እናንተ የተባለውን አላነበባችሁምን? የሕያዋን አምላክ ነው እንጂ የሙታን አይደለም።”

ኢየሱስ መጽሐፍ ቅዱስን እንዴት እንደተጠቀመ አስተውሉ። እነዚያ ቃላት ከአስራ አራት ከፍለ ዘመን በፊት በሙሴ የተነገሩ ነበሩ። በእርግጥ ቃላቶቹ ለሙሴ በቀጥታ እግዚአብሔር የተናገራቸው ነበሩ። ዳሩ ግን ኢየሱስ ከአስራ አራት ከፍለ ዘመን በፊት እንደ ተራ ነገር ለሙሴ የተነገሩ ስለመሆናቸው አልተናገረም። ይህ በጣም አይለኛ ቃል ነው። እንዲህ አለ “ከእግዚአብሔር ዘንድ ወደ እናንተ የተባለውን አላነበባችሁምን?” አያችሁ? የእግዚአብሔር ቃል አያረጅም። ይህ በሰው ልጅ ብልህነት የተመዘገበ አይደለም፤በእግዚአብሔር አዋቂነት እንጂ። ከሦስት ሺ አመታት በፊት የተጻፈ ቢሆንም ቅሉ ዛሬም ግን እየተናገራችሁ ነው። ያ ኢየሱስ እንደተረዳው የእግዚአብሔር ቃል ስልጣን ነው።

አሁን የኢየሱስ ህይወት የተጻፈውን የእግዚአብሔር ቃል እንዴት እንደፈጸመ መመልከት ያስፈልገናል። አዲስ ኪዳንን የምታጠኑ ከሆነ በኢየሱስ ህይወት ውስጥ አንድ ነገር ሲከናወን “ቃሉ ይፈጸም ዘንድ ነው” የሚል አስራ ስምንት የተለያዩ ቦታ ላይ ተጽፎ ታገኛላችሁ።በሌላ አባባል፤ኢየሱስ እንዲያው ዝም ብሎ የእግዚአብሔርን ቃል ያመነ፤ወይም መጽሐፍ ቅዱስን እየጠቀሰ የተናገረ ብቻ ሳይሆን፤ነገር ግን የእግዚአብሔርን ቃል በመታዘዝ በተግባር አሳይቷል። በመላ ህይወቱ ላይ የእግዚአብሔር ቃል ይሰራ ነበር።



የአነርሱን ልዩ ልዩ የህይወት ገጽታዎች መውሰድ ትችላላችሁ፤ ነገር ግን አኛ አራቱን ወስደን እንመለከታለን። ልዩነቱን፤ ሰብአዊ ህይወቱን፤ ሞቱን እና ትንሳኤውን። ሁሉንም አስመልክቶ፤ መጽሐፍ ቅዱስ እንዲህ ይላል፤ መጽሐፍ ይፈጸም ዘንድ እንዲህ ሆነ። ኢየሱስ ከዚያ በላይ አጥብቆ የመጽሐፍ ቅዱስን ስልጣን ይደግፋል።

አሁን ወደ አዲስ ኪዳን እንዘር። ከአዲስ ኪዳን ጀርባ ያለው ስልጣን ምንድን ነው? ከብሉይ ኪዳን ጀርባ ካለው ስልጣን ጋር ተመሳሳይ መሆን ስታውቁ ትገረማላችሁ። እስቲ ኢየሱስ ለደቀመዛሙርቱ የተናገራቸውን ሁለቱን ምንባቦች እንመለከት። በዮሐንስ 14፤ ቁጥር 25-26፤ ኢየሱስ ደቀመዛሙርቱን ትቷቸው ሊሄድ ነው፤ እሱ ለሚሄድበት ዓላማ እየተዘጋጀ ነው፤ እንዲህ ይላል፡

“ከእናንተ ዘንድ ስኖር ይህን ነግሬአችኋለሁ፤”

ያ የመንፈስ ቅዱስ ስም ነው። ረዳት ነው። አንዳንድ ጊዜ አጽናኝ ተብሎ ይጠራል።

“አብ በስሜ የሚልከው ግን መንፈስ ቅዱስ የሆነው አጽናኝ እርሱ ሁሉን ያስተምራችኋል እኔም የነገርኋችሁን ሁሉ ያሳስባችኋል።”

ስለዚህ ከሐዋሪያት መጻህፍት ጀርባ ያለው ስልጣን የመንፈስ ቅዱስ ስልጣን ነው። ኢየሱስ ሁለት ነገሮችን እንደሚያደርግ ይናገራል፤ እኔ ያላስተማርኳችሁን ሁሉ፤ እሱ ያስተምራችኋል፤ እንዲሁም እኔ ነግሬአችሁ የረሳችሁትን ሁሉ እሱ ያስታውችኋል። ስለዚህ የወንጌላት መዝገብ በሰው ልጅ የማስታወስ ችሎታ ላይ የተመሰረተ አይደለም፤ በመንፈስ ቅዱስ እውነት ላይ የተመሰረተ እንጂ።

እንደገና፤ ዮሐ 16፤ 12-14፤ ተመሳሳይ ነገር ይናገራል። ኢየሱስ ለደቀመዛሙርቱ ነገራቸው፤

“የምነግራችሁ ገና ብዙ አለኝ፤ ነገር ግን አሁን ልትሸከሙት አትችሉም።

ግን እርሱ የእውነት መንፈስ በመጣ ጊዜ . . .”

እስቲ ኢየሱስ መንፈስ ቅዱስ ነገር ገላጭ ሳይሆን ስብዕና ገላጭ መሆኑን አጽንኦት ሰጥቶ በመናገር የሰዋሰውን ህግ የሻረበትን ልጠቁም። ወደዚያ መግባት አልችልም ምክንያቱም በጣም የተወሳሰበ ነው፤ ነገር ግን እንደ ግሪኩ ሰዋሰው መሰረት እርሱ (ሰው ላልሆነ ነገር) ማለት ነበረበት። ሆኖም እንደዚህ አልተናገረም፤ ዳሩ ግን እሱ የገለጸው የስብዕና ገላጭ የሆነውን እሱን ነው። በሌላ አነጋገር፤ እባክዎ መንፈስ ቅዱስ ስዕብና እንጂ ስዕብና ባልሆነ ነገር እንደማይገለጽ ተረዱ።

እሱ አሱ ነው፤ እሱ ስዕብና ነው። እሱን እንደ ስዕብና አድርጋችሁ ልታውቁት ያስፈልጋል።

“ግን እርሱ የእውነት መንፈስ በመጣ ጊዜ ወደ እውነት ሁሉ ይመራችኋል፤ የሚሰማውን ሁሉ ይናገራል እንጂ ከራሱ አይነግርምና፤ የሚመጣውንም ይነግራችኋል።”

ስለዚህ እንደገና ኢየሱስ ይናገራል፤ ልትማሩት የሚገባ፤ ነገር ግን ገና ያልተቀበላችሁት ትምህርት፤ በመንፈስ ቅዱስ ወደ እናንተ ይመጣል።

እንዲህ ይላል፤

“የሚሰማውን ሁሉ ይናገራል እንጂ ከራሱ አይነግርምና፤ የሚመጣውንም ይነግራችኋል።”

በሚቀጥለው ቁጥር ላይ እንዲህ ይላል፤

“እርሱ ያከብረኛል፤ ለእኔ ካለኝ ወስዶ ይነግራችኋልና።”

ሌላኛውን በጣም አስፈላጊ የሆነውን የመንፈስ ቅዱስ ምልክት ደግሞ ልንገራችሁ፤ እሱ ኢየሱስን ያከብራል። ኢየሱስን የማያከብር ነገር ግን ለሰው ብቻ ክብር የሚሰጥ ወይም ወደ ሌላ አቅጣጫ የሚሄድ ማንኛውም አይነት መንፈሳዊ እንቅስቃሴዎች ካጋጠሟችሁ ያ ከመንፈስ ቅዱስ እንዳልሆነ እርግጠኛ መሆን ትችላላችሁ። ምክንያቱም ትልቁ የመንፈስ ቅዱስ አገልግሎት ኢየሱስን መግለጥ እና ማክበር ነውና። ያ መናፍስትን የምንመረምርበት ጥሩ መንገድ ነው። መጽሐፍ ቅዱስ መናፍስትን ሁሉ መለየት እንዳለብን ይናገራል። አንድ ነገር ከመንፈስ ቅዱስ እንደሆነ መመርመር እንችላለን። አንድ አገልግሎት ከመንፈስ ቅዱስ እንደሆነ እና እንዳልሆነ የምንመረምርበት አንዱ እርግጠኛ የሆነው መንገድ ያ አገልግሎት ኢየሱስን ማክበሩ ነው። እንደዚህ የማያደርግ ከሆነ—በጣም ጥሩ ሊመስል ይችላል፤ ወይም መንፈሳዊ ሊመስል ይችላል፤ በጣም ሊጮህ ይችላል፤ ከፍተኛ የሆነ ድምጽ ሊያሰማ ይችላል፤ ሆኖም ያ ከመንፈስ ቅዱስ የመጣ አይደለም፤ ምክንያቱም እሱ የሚከብረው ማንንም ሳይሆን ኢየሱስን ነውና። ሰዎች ክብርን ለራሳቸው መውሰድ በጀመሩበት ቅጽበት መንፈስ ቅዱስ “አዝናለሁ፤ ነገር ግን መሄድ አለብኝ። አንተ መቀጠል ትችላለህ ነገር ግን እኔ እዚህ አልሆንም።” ይላል። ለዚህ ነው በርካታ በጣም በርካታ የሆኑ አገልግሎቶች ተበትነው መቅረታቸው የየዕለት ትውስታችን የሚሆኑት. . . አዎ የአለት ትውስታዎቻችን ናቸው፤ ከአንዳንዶቻችሁ ይልቅ በጣም ይሰፋሉ። በብዙ መመስቃቀል ደግሞ ወደ ፍጻሜአቸው የደረሱ በርካታ አገልግሎቶችን መቁጠር አልቻልንም፤ ምክንያቱም ሰዎቹ መንፈስ ቅዱስ ለኢየሱስ የሚሰጠውን ክብር ለራሳቸው የሚወስዱ ስለሆነ ነው። በዚህ ጉዳይ ላይ በጣም በጣም ለራሴ እንደምጠነቀቅ ልነግራችሁ አፈልጋለሁ። እኔ ክብር እየሰጠሁ ያለሁት ለኢየሱስ ነው ወይም ሰዎችን ደጋጋሚ ጥሪን በጣም ጠቃሚው ሰው ነው?” እያልኩ ለማሳመን እሞክራለሁ። ደጋጋሚ ጥሪን በእግዚአብሔር ጸጋ የዳነ ሐጢያተኛ ሰው ነው።

አሁን፤በአውነት አስደናቂ እና አስፈላጊ ወደሆነው ርዕስ እንሂድ፤ያም የእግዚአብሔር ቃል ባህሪ ነው። ይህ በጣም በጣም አስደናቂ ነው። በዕብራውያን ምዕራፍ 4፤12 ስለ እግዚአብሔር ቃል ባህሪ የተለያየ አይነት ትንተናዎችን እናገኛለን።

*የእግዚአብሔር ቃል ሕይወት ነውና፤ የሚሠራም፤ ሁለትም አፍ ካለው ሰይፍ ሁሉ ይልቅ የተሳለ ነው። . . .*

እዚህ ጋር ከሰይፍ ጋር ሲነጻጸር ትመለከታላችሁ

*. . . ነፍሱንና መንፈሱንም ጅማትንና ቅልጥምንም እስኪለይ ድረስ ይወጋል፤ የልብንም ስሜትና አሳብ ይመረምራል፤*

ስለዚህ የእግዚአብሔር ቃል አልሞተም፤በነጭ ወረቀት ላይ የሰፈሩ ጥቁር ምልክቶችም አይደለም፤ከሰባኪ አንደበት የሚወጣ ድምጽም አይደለም፤ህያው ነው፤የሚሰራም፤ከየትም ስፍራ ቢመጣ ህይወት የሚሰጥ ነው። የእግዚአብሔር ቃል ህያውና ኃይለኛ ነው። ሰይጣን ዓለምን ከሞላው ውሸቶች ሁሉ ይልቅ ኃይለኛ ነው። የእግዚአብሔር ቃል የመጨረሻ መልስ ነው።

እናም እንዲህ ይላል

*. . . ነፍሱንና መንፈሱንም ጅማትንና ቅልጥምንም እስኪለይ ድረስ ይወጋል. . .*

ይህ እጅግ አስደሳች ነው። ነገር ግን፤መጽሐፍ ቅዱስ ሰው የሦስት ውህድ ፍጡር እንደሆነ ይናገራል፤መንፈሱ፤ነፍሱ እና ስጋ— የሦስት ውህድ ፍጡር የሆነው ሰው በሰላሴ እግዚአብሔር ሃምሳል ተፈጥሯል፤ አብ፤ወልድ እና መንፈስ ቅዱስ። ዳሩ ግን መንፈስ እና ነፍሱን እንለይ ዘንድ ልንማር የምንችልበት ብቸኛው መንገድ የእግዚአብሔር ቃል ነው። ስጋዊ የሆነውን መንፈሳዊ ከሆነው የሚለይ እና የሚወጋው ብቸኛው ስለታም መሳሪያ ነው። ይህ በጣም አስፈላጊ ነው፤ምክንያቱም አዲስ ኪዳንን የምታጠኑ ከሆነ፤አሁን በእርግጥ አሁን ወደዚያ ለመግባት ጊዜ የለንም፤ነገር ግን ስጋዊ የሆነ ነገር በብዙ መንገዶች መንፈሳዊ በሆነው ላይ ሲነሳ እናገኛለን። በ1ኛ ቆሮ ምዕራፍ 2 ጳውሎስ ስጋዊ ሰው ከእግዚአብሔር መንፈስ የሆኑትን ነገሮች አይቀበልም ይላል፤ እነርሱ በመንፈስ የተለዩ ናቸው። ስለዚህ ስጋዊ የሆነውን መንፈሳዊ ከሆነው ለመለየት መማር በጣም አስፈላጊ ነገር ነው። ነገር ግን ያንን ሊያደርግ የሚችለው የእግዚአብሔር ቃል ነው።

ነፍሱንና መንፈሱንም ጅማትንና ቅልጥምንም መለየት ደግሞ ይችላል። ስለዚህ መጽሐፍ ቅዱስ የዶክተር ኦፕራሲየን ማድረጊያ ስለት በማያስፈልግበት መውጋት ይችላል፤እንዲሁም ያሳይካትሪስት ህክምና ሳያስፈልግ መመረመር ይችላል። በጣም ጥልቅ ወደሆነው የሰው ስዕብና የሚወስደን የእግዚአብሔር ቃል ብቻ ነው።

እናም እንዲህ ይላል፡

*. . . የልብንም ስሜትና አሳብ ይመረምራል፤*

መለየት ማለት መተንተን ማለት ነው፤የአንድን ነገር ተፈጥሮ በጥልቀት መመልከት ነው። ከዓመታት በፊት አዲስ አማኝ በነበርኩበት ወቅት፤አንድ ሰው “አስታውሰኝ፤መጽሐፍ ቅዱሱን በምታነብ ጊዜ፤መጽሐፍ ቅዱስ ደግሞ አንተን ያነብሃል።”ብሎ የተናገረኝን ሁልጊዜ ሳስታውሰው እኖራለሁ። የሁለት አቅጣጫ ልውውጥ ነው። ለእኔ በጣም ግልጽ ነበር፤ምክንያቱም እኔ መጽሐፍ

ቅዱስን ማንበብ ስጅምር የእግዚአብሔር ሥራ አድርጎ እንደሚመለከት እንደ አንድ የፍልስፍና ባለሙያ ነበር። ነገር ግን ማንበብ እንደጀመርኩ፤ በጣም አሰልጃኝ ሆኖ አገኘሁት፤ እና የእኔ ብቸኛ ሃሳብ የነበረው ምንም ዓይነት መጽሐፍ አሸንፎኝ እንዳይነበው አድርጎኝ አያውቅም የሚል ነበር፤ ስለራሴ በጣም የተለየ ነገር ይሰማኝ ጀመር። በዚያን ጊዜ በእውነት ለሁሉም ነገር መልስ እንዳገኘሁ አሰብኩ። ፍልስፍና ለሁሉም ነገር መልስ መስጠት ይችላል፤ ነገር ግን መጽሐፍ ቅዱስን ማንበብ በቀጠልኩ ጊዜ በጣም ዝቅተኛ እና ዝቅተኛ የሆነ በራስ መተማመን ተሰማኝ። በእኔ ላይ እየሆነ የነበረውን ነገር መረዳት አልቻልኩም ነበር። በዚያ ጊዜ ሃያ አምስት ዓመት እንኳን ያልሞላኝ ወጣት ብሆንም፤ ነገር ግን ከአድሜ ቀድሜ እያረጀሁ ነው ብዬ አስብ ነበር። መጽሐፍ ቅዱስ በማንበብ ጊዜ፤ መጽሐፍ ቅዱስ ግን ራሴን ያነበኝ እንደነበር አልተገነዘብኩም ነበር። በስተመጨረሻም ብልጣሶር በራሱ ድግስ ወቅት፤ በግድግዳው ላይ “በሚዛን ተመዝኑ ቀለህ ተገኘህ” የሚለው ቢታየ ጊዜ እንደሆነው ተሰማኝ። እና በራስ መተማመኔ፤ ኩራቴ፤ ትዕቢቴ፤ የአዕምሮዬ የማሰብ ችሎታዬ ሁሉም በመጽሐፍ ቅዱስ ፊት መቅለጥ ጀመረ። ይሁንና በዚያን ጊዜ አላመንኩም ነበር—ነገር ግን ስራውን አሁንም እየሰራ ነበር። ስለዚህ ያንን በአዕምሯችሁ ያዙ፤ መጽሐፍ ቅዱስን በምታነበቡ ጊዜ፤ መጽሐፍ ቅዱስ ደግሞ እናንተን ያነባችኋልና።

አሁን እስቲ ለአንድ ተጨማሪ መጽሐፍ ቅዱስ ስለሚያደርገው አሰራር እይታ ወደ 1ኛ ተሰሎንቄ ለአፍታ እንመለስ። 1ኛ ተሰሎንቄ 2፤13። ጳውሎስ ለወንጌል መልዕክት አስደናቂ በሆነ መንገድ ምላሽ ለሰጡ በተሰሎንቄ ላሉ አማኞች እየጻፈ ነው። እናም እንዲህ ይላል፤

*ስለዚህም የመልእክትን ቃል እርሱም የእግዚአብሔር ቃል ከእኛ በተቀበላችሁ ጊዜ፤ በእውነት እንዳለ በእናንተ በምታምኑ ደግሞ እንደሚሠራ እንደ እግዚአብሔር ቃል እንጂ እንደ ሰው ቃል አድርጋችሁ ስላልተቀበላችሁት፤ እኛ ደግሞ እግዚአብሔርን ሳናቋርጥ እናመሰግናለን።*

መጽሐፍ ቅዱስ በእናንተ ህይወት የሚሰራው በተቀበላችሁት መጠን እንደሆነ ትረዳላችሁ። እንደ ሰው መጽሐፍ የተቀበላችሁት ከሆነ፤ ሙሉ ስራውን በእናንተ አይሰራም። ዳሩ ግን፤ እንደ እግዚአብሔር ቃል ከተቀበላችሁት ውጤታማ በሆነ ሁኔታ በእናንተ ይሰራል።

እንዲሁም፤ መጽሐፍ ቅዱሳችሁን በምታነቡ ጊዜ፤ አሁን ጊዜ ውስዱና ለይታ እንዲህ በሉት “በዚህ ቢቃል የተጻፈውን አምናለሁ። የእንተ ቃል እንደሆነ እቀበላለሁ፤ እንተ በሕይወቴ እንዲሰራ የላከውን ሁሉ፤ በየትኛውም የህይወቴ ክፍል—መንፈስ፤ ነፍሴ እና ስጋዬ— ላይ ይሰራ፤ ምክንያቱም ቢቃልህ አምናለሁና።”

ጴጥሮስ በ2ኛ ጴጥሮስ 1 ላይ ያስቀመጠውን አስደናቂ ምንባብ መመልከት ያስፈልገናል፤ እጅግ አስደናቂ ከሆኑ ጥቅሶች አንዱ ነው፤ መጽሐፍ ቅዱስ ውስጥ ካሉ ጥቅሶች አንዱ እንደሆነ አስባለሁ። 2ኛ ጴጥሮስ 1፤3 እና 4። በዓረፍተ ነገር መካከል ያለ ነው። ሐዋርያት ረዘም ያለ ዓረፍተ ነገሮችን ጽፈዋል። ጳውሎስ ረጅሙን እንደጻፈ አስባለሁ ነገር ግን ጴጥሮስም ረዘም ያለ ጽፏል። በኢንግሊዝኛው ልንከፍላቸው ይገባል። ወደዚህ የዚህ ዓፍተ ነገር መጀመሪያ አልመለስም፤ ከመካከል እጅምራለሁ።

*የመለኮቱ ኃይል፤ በገዛ ክብሩና በበጎነቱ የጠራንን በማወቅ፤ ለሕይወትና እግዚአብሔርን ለመምሰል የሚሆነውን ነገር ሁሉ ስለ ሰጠን፤ በእግዚአብሔርና በጌታችን በኢየሱስ እውቀት ጸጋና ሰላም ይብዛላችሁ።*

ያ አስደናቂ ምንባብ ነው። የእግዚአብሔር መለኮት፤ምንም የማይሳነው ኃይሉ የሚስፈልገንን ሁሉንም ነገሮችን ሰጥቶናል! ይላል።

“ደህና፤እግዚአብሔር ሆይ፤የማገኘው አይመስለኝም፤የት ነው ያለው?” ብላችሁ ትመልሱ ይሆናል። ቀጣዩ ጥቅስ ይነግረናል፤

*ስለ ክፉ ምኞት በዓለም ካለው ጥፋት አምልጣችሁ ከመለኮት ባሕርይ ተካፋዮች በተስፋ ቃል እንድትሆኑ፥ በእነዚያ ክብርና በጎነት የተከበረና እጅግ ታላቅ የሆነ ተስፋን ሰጠን።*

እንግዲህ እግዚአብሔር ለህይወት እና እግዚአብሔርን ለመምሰል የሚስፈልገንን ሁሉ አንዴት ነው የሰጠን? እነሱ የሚገኙትስ የት ነው? እነሱ የሚገኙት በተስፋ ቃሎች ውስጥ ነው። “አቅርቦቱ ያለው በተሰጠው የተስፋ ቃሎች ውስጥ ነው።” ብዬ ያዘጋጀሁትን ትንሽ ዓረፍተ ነገር እወደዋለሁ። ስለዚህ “አቅርቦቱ ያለው በተሰጠው የተስፋ ቃሎች ውስጥ ነው።” የሚለውን ዓረፍተ ነገር አብራችሁን ልትሉ ትወዳላችሁን? እንግዲህ እግዚአብሔር ለእናንተ ያቀረበውን መቀበል ከፈለጋችሁ፤በሰጠው የተስፋ ቃሎች ውስጥ መቀበል አለባችሁ ምክንያቱም በተስፋ ቃሎች ውስጥ የሚስፈልጓችሁ ሁሉ ተዘጋጅተዋልና።

የሚመጣውም ኢየሱስን በማወቅ ነው፤ምክንያቱም መጽሐፍ ቅዱስ ኢየሱስን ይገልጠዋልና። አስገራሚ ምንባብ ነው—ይህ በመጽሐፍ ቅዱስ ውስጥ በግልጽ ተጽፎ ያልተቀመጠ ቢሆን ኖሮ አልናገረውም ነበር—ስለ ክፉ ምኞት በዓለም ካለው ጥፋት አምልጠን የመጣን፤የተስፋ ቃል ተካፋዮች በመሆን የመለኮቱ ባህሪ ተካፋይ መሆን እንችላለን።

አሁን፤በጣም መጠንቀቅ ይኖርብናል፤ምክንያቱም የማልጠቅሰው የትምህርት ዓይነት አለ፤ነገር ግን አብዛኞቻችሁ ስሙን ታውቁታላችሁ፤በዚህ ጊዜ በጣም ተወዳጅ የሆነ ነው፤ያም ብዙ ከተጓዛችሁ፤እና መልካም ነገሮችን የምታደርጉ ከሆነ አማልክት መሆን ትችላላችሁ በማለት ያስተምራል። አንዳንዶቻችሁ ያንን ትምህርት እንዳገኛችሁ እርግጠኛ ነኝ። በእርግጥ፤ የአዲሱ ዘመን (New Age) በመባል ይታወቃል። አዲሱ ዘመን የሚለውን ሃረግ እጠቀም ነበር፤አዲሱ ዘመን እየመጣ ነው በማለት እናገር ነበር። እንግዲህ ከእኔ ሰርቀዋል፤ስለዚህ ሌላ ነገር ማሰብ ይኖርብኛል ማለት ነው! የእግዚአብሔር መንግስት በምድር ላይ ሊመሰረት ነው አያልኩ እናገር ነበር። እነርሱ የማይፈልጉት—ኢየሱስ መንግስቱን ሊመርት ነው!

ነገር ግን ለማንኛውም፤አዲሱ ዘመን፤በአብዛኛው ከሂንዱ ፍልስፍና ጋር የተዛመደ ነው ስለሆነም፤በደንብ ከተጓዛችሁ—በማለት ያስተምራል።በነገራችን ላይ ሞርሞኖችም የሚስተምሩት ተመሳሳዩን ነው። እነሱ በመጀመሪያ በአደባባይ አይናገሩትም፤ነገር ግን—አምላክ መሆን ትችላለህ የሚለው ትምህርት በእነሱ ዘንድ ነው። ያ በግልጽ ሐሰት እንደሆነ ልነግራችሁ እወዳለሁ፤እናም አንድ መሰረታዊ ምክንያት እነግራችኋለሁ። እግዚአብሔር ፍጥረት አይደለም፤እኛ ግን ፍጥረቶች ነን። ፍጡር መቼም ፈጣሪ ሊሆን አይችልም። ያ ማሳሳት ነው። ነገር ግን የተስፋ ቃሎችን ስንቀበል እና ተግባራዊ ስናደርግ የእሱ መለኮታዊ ባህሪ ተካፋይ መሆን እንችላለን።

እኔ ሁልጊዜ ስለ ያዕቆብ መሰላል አስባለሁ። እሱ ያለመውን ህልም ምናልባት ታስታውሱ ይሆናል። እሱ በምድረበዳ ውስጥ ነበር፤እናም ድንጋይን ተተርሶ ተኛ። ስንቶቻችሁ ድንጋይን ለትራስነት ተጠቅማችሁ ታውቃላችሁ? አብዛኞቻችሁ ተመችቷችሁ አትጠቀሙበትም። ነገር ግን ያዕቆብን ድንጋይን ተተርሶ ተኝቶ ነበር። በአንድ ወቅት አንድ ሰው “ያዕቆብ ያለመውን ህልም ማየት የምችል ከሆነ ድንጋይ ተተርሶ ለመተኛት ፈቃደኛ ነኝ!” ሲል ሰምቸዋለሁ። ምክንያቱም እሱ ከተመለከተው ራዕይ የተነሳ ነው፤ከምድር ሰማይ የሚደርስ መሰላልን የሚያሳይ ህልም። እግሩ መሬት ላይ ሲሆን፤የመሰላሉ ጫፍ ግን ሰማይ ይደርስ ነበር፤በዚያም የእግዚአብሔር

መላዕክት ይወጡ እና ይወርዱ ነበር። ኢየሱስ ራሱ በመሰላሉ ጫፍ ላይ ሆኖ ይናገር ነበር።

በያዕቆብ መሰላል ስሜት ውስጥ ሆኜ መጽሐፍ ቅዱስን አስባለሁ። አያችሁ፤ እያንዳንዱ የተስፋ ቃል የመሰላል አንድ ደረጃ ነው። በየጊዜው ወደ አንድ ከፍታ ስትወጡ ተገቢ የሆነ አዲስ የተስፋ ቃል አለ። በመጨረሻም ወደ ሰማይ ይወስዳችኋል። መጽሐፍ ቅዱስ ለእናንተ መልካም የሆነ ህይወት ቁልፍ ስለሆነ ችላ ልትሉ አይገባም። ለስኬትዎ ቁልፍ ነው። እግዚአብሔር የሰጠን እጅግ የከበረ ስጦታ ነው።

ዛሬ ብዙ አይነት የመጽሐፍ ቅዱስ ትርጉሞች እንዳሉን ልብ ይሏል፤ እንግዲህ የትኛውን ትረጉም መጠቀም እንዳለብን ውይይት እናደርጋለን፤ በምሳሌ ወይም በማስታወሻ ልናቀርብ እንወዳለን፤ በዓለም ላይ በሚሊዮን የሚቆጠር መጽሐፍ ቅዱስን ገልጠው የማያውቁ ሰዎች መኖራቸውን አስታውሱ። እነሱ ምንም ምርጫ የላቸውም። እስቲ ያለፈ ታሪክ ቢሆንም፤ ሌላም ነገር እናስታውሳለን። ባለፈው ክፍለ ዘመናት፤ መጽሐፍ ቅዱስን ለእኔ እና ለእናንተ ጠብቆ ለማስተላለፍ ህይወታቸውን በመስዋዕትነት ያቀረቡ ወንዶች እና ሴቶች ልጆች መኖራቸውን እናስታውሳለን። ስለዚህ በክብር እንቀበላቸው። ለመጽሐፍ ቅዱስ ክብር እናሳይ ምክንያቱም እግዚአብሔር ወደ ህይወታችን የሚመጣበት መንገድ ነው።

አሁን ይህንን ክፍል አንድ የሚያስደንቅ ነገር በመናገር ልዘጋው እወዳለሁ። ይህ የእግዚአብሔር ቃል ውጤት ነው። ጳውሎስ ቃሉን ስላመናችሁ በህይወታችሁ በውጤታማነት ይሰራል ብሎ ለተሰሎንቄ ሰዎች ይናገራል። ስለዚህ የእግዚአብሔር ቃል በህይወታችሁ የሚኖረውን ስምንት ውጤቶች ልጠቅስ እወዳለሁ። እነዚህ ነገሮች የእግዚአብሔር ቃል በእኔ እና በእናንተ ህይወት የሚሰራቸው ናቸው።

መጀመሪያ ወደ ሮሜ ምዕራፍ 10፤17

እንግዲህ እምነት ከመስማት ነው መስማትም በእግዚአብሔር ቃል ነው።

እንግዲህ ይህ በጣም አስደናቂ የሆነ የመጽሐፍ ቅዱስ ክፍል ነው፤ ምክንያቱም በቆዳ በሽታ ምክንያት በሰሜን አፍሪካ በረሃ በሚገኝ በአንድ ሆስፒታል ውስጥ ለአንድ ዓመት ተኝቼ ነበር፤ ዶክተሮች በዚያ የአየር ንብርት ምክንያት ሊያድኑኝ አልቻሉም ነበር። ከዚያም እየዋለ እያደር ክሮኒክ ኤክስማ ወይም ስር የሰደደ ችፍሩ ብለው ወደ ሚጠሩት አደገ። በእውነቱ፤ ሌሊት በሽታ ዛሬም ቢሆን ፈውስ አላገኙለትም። ስለሆነም አዲስ ክርስቲያን እንደመሆኔ መጠን ለራሴ “እምነት ቢኖረኝ እግዚአብሔር እንደሚፈውሰኝ አምናለሁ” እል ነበር። ነገር ግን ሁልጊዜ እናገር የነበረው ቀጣዩ ነገር ፤ “ነገር ግን እምነት የለኝም” የሚል ነበር። ሆኖም ጆን ቡንያን ተስፋ የመቁረጥ ረግረጋማ ስፍራ፤ ተስፋ የመቁረጥ ሸለቆ ብሎ በጠራው ውስጥ ነበርኩ።

እናም ከሊታት አንድ ቀን ብሩህ የሆነ የብርሃን ጨረር በዚያ የጨለማ ሸለቆ ውስጥ በራ እናም ከሮሜ 10፤17 መጣ፤

እንግዲያስ እምነት ከመስማት ነው... በማለት፤

እምነት ከሌላችሁ፤ ማግኘት ትችላላችሁ። ያለ እምነት መኖር የለባችሁም። እምነት የሚመጣው የእግዚአብሔርን ቃል ከመስማት ነው።

እንግዲህ እምነት አሁን እዚህ ሆናችሁ የእግዚአብሔርን ቃል እየሰማችሁ ሳላችሁ ወደ ኡብዛኞቻችሁ እየመጣ ነው። እንደምታውቁት በኡዲስ ኪዳን ሰዎች በሚያነቡ ጊዜ ፤ የሚያነቡት ለራሳቸው ብቻ እንኳን ቢሆን ድምጻቸውን ከፍ አድርገው ነው። ለምሳሌ፤ ኢትዮጵያዊው ጃንደረባ በሰረገላው ላይ ሆኖ የነብዩ ኢሳያስን መጽሐፍ ለራሱ እያነበበ የነበረ ቢሆንም፤ ፊሊጶስ ሲያነብ ሰምቶት ነበር። ድምጹን ከፍ አድርጎ በማንበብ አንድ የሚሆን ነገር አለ። ምክንያቱም እያነበባችሁ እራሳችሁን ስትሰሙት እምነት ይመጣል፤ እያችሁ? ደህና፤ ቁጥር አንድ የመጽሐፍ ቅዱስ ውጤት ነው።

ቁጥር ሁለት ኡዲስ ውልደት ይሰጣል። እኛ ዳግምኛ የተወለድነው በእግዚአብሔር ቃል አማካኝነት ነው።

ያዕቆብ ምዕራፍ 1፤18 እግዚአብሔር እንዲህ ይላል፤

ለፍጥረቱ የበክራት ግድነት እንድንሆን በእውነት ቃል [መጽሐፍ ቅዱስ] አሰቦ ወለደን።

ለምን እግዚአብሔር እንደዚህ እንዳደረገ ታውቃላችሁ? ምክንያቱም እግዚአብሔር ሊያደርገው ወስኗልና። ከዚያ ያለፈ ምንም ተጨማሪ ማብራሪያ አይኖረንም። ወደ ማንኛውም ነገር መጀመሪያ ስትመሰሉ፤ ሁሉም የጀመሩት በእግዚአብሔር ውሳኔ ነው። እግዚአብሔር ህዝቡን ወደራሱ ለማምጣት ወስነ፤ ስለሆነም በእግዚአብሔር ቃል፤ በተጻፈው መጽሐፍ ቅዱስ ለመምጣት ወስነ። ለዚያም ነው ኡዲስ ፍጥረት ለመሆን፤ የእግዚአብሔር ህዝብ ለመሆን፤ እግዚአብሔርን ወደማወቅ በእግዚአብሔር ቃል ያመጣችሁ።

እንግዲህ 1ኛ ጴጥሮስ ወደ ተመሳሳይ ርዕስ ይሄዳል። 1ኛ ጴጥሮስ ምዕራፍ 1፤22-23፤

ለእውነት እየታዘዛችሁ ግብዝነት ለሌለበት ለወንድማማች መዋደድ ነፍሳችሁን እንጽታችሁ እርስ በርሳችሁ ከልባችሁ አጥብቃችሁ ተዋደዱ

ነፍሳችሁን እንዴት እንደምታነጹ አስተዋላችሁ? ለእውነት በመታዘዝ ነው። ቃሉን በመስማት ብቻ ሳይሆን፤ ነገር ግን በመታዘዝ ነው።

እናም ውጤቱ ምን ይሆናል? ውጤቱ የጠለቀ ፍቅር ነው።

እናም ጴጥሮስ ይቀጥላል፡

... ዳግምኛ የተወለዳችሁት...

... “ዳግምኛ የተወለዳችሁት” የሚለውን አስተውሉ

... ከሚጠፋ ዘር አይደለም ነገር ግን ከማይጠፋ ዘር ነው።

የማይጠፋ ዘር ምንድን ነው?

... በሕይወትና ለዘላለም በሚኖር በእግዚአብሔር ቃል ከማይጠፋ ዘር ነው እንጂ።

.

ስለዚህ በእምነት ወደ ልብ የገባው እና አዲስ ልደት የሚሰጠው የእግዚአብሔር ቃል ዘር ነው። ዘሩ የማይጠፋ ነው፤ የሚያመጣውም ህይወት የማይጠፋ ነው። የዘሩ ባህሪ የሚመጣውን ህይወት ባህሪ ይወስናል። የፖምን ዘር ተከላችሁ የብረቱካንን ዛፍ ልታገኙ አትችሉም። የዘሩ ተፈጥሮ የሚመጣውን ህይወት ተፈጥሮ ይወስናል። የእግዚአብሔር ቃል የማይጠፋ ነው፤ ከዚያም የሚመጣው ህይወት የማይጠፋ ነው። መለኮታዊ ነው፤ ቅዱስ ነው፤ ዘላለማዊ ነው።

አንዴ ዳግም ከተወለዳችሁ በኋላ የሚያስፈልጋችሁ ምግብ ነው። የሚያስደንቀው ነገር የእግዚአብሔር ቃል በማንኛውም የመንፈሳዊ እድገት ላይ ላለ ሁሉ ተስማሚ የሆነ ምግብ አቅርቧል። መንፈሳዊ ህጻን ከሆናችሁ የሚያስፈልጋችሁ ወተት ነው፤ የምንጭርበት በ1ኛ ጴጥሮስ 2፤2 የሚናገረው ነው፤

ጌታ ቸር መሆኑን ቀምሳችሁ እንደ ሆኑ፤ ለመዳን በእርሱ እንድታድጉ አሁን እንደ ተወለዱ ሕፃናት ተንኩል የሌለበትን የቃልን ወተት ተመኙ።

ስለዚህ አንዴ ዳግም ከተወለዳችሁ ለእግዚአብሔር ቃል ጤናማ የሆነ ረዣብ ሊኖራችሁ ይገባል። እርግጠኛ ነኝ፤ ዛሬ በዚህ ምሽት ይህን የእግዚአብሔርን ቃል የተራባችሁ ትኖራላችሁ፤ ዳግምኛ በተወልደበት ጊዜ የምንፈልገው ነገር የእግዚአብሔርን ቃል ማንበብ ብቻ እንደነበር መመስከር እንችላለን። በእውነት ሊመግበን ለሚችል ጤናማ የሆነ የምግብ ፍላጎት ያለን ህጻናት ሆነን ተወልደናል።

ነገር ግን በምናድግበት ጊዜ እንደ ዳቦ አይነት ምግቦች ያስፈልጉናል። ይሁን እንጂ ወደዚያ መዞር የለብንም፤ ሰይጣን ድንጋይን ወደ ዳቦ እንዲቀይር በፈተነው ጊዜ ኢየሱስ እንዲህ ብሎ ምላሽ ሰጥቶ ነበር፤

“ሰው ከእግዚአብሔር አፍ በሚወጣ ቃል ሁሉ እንጂ በእንጀራ ብቻ አይኖርም ተብሎ ተጽፎአል አለው።”

ስለዚህ የእግዚአብሔር ቃል ወተት ብቻ ሳይሆን፤ ዳቦም ነው።

ነገር ግን እያደግን ስንሄድ ተጨማሪ ጠጣር ምግቦች ያስፈልጉናል፤ ይህ ደግሞ የተዘጋጀ ነው። በዕብራውያን ምዕራፍ 5 የዕብራውያን ጸሃፊ ከመጀመሪያውም የመጽሐፍ ቅዱስ እውቀት ለነበራቸው ለአይሁድ ሰዎች እየጻፈ ነው። እግዚአብሔር ለአንዳንዶቻችን ሊናገር

የሚፈልገውን እየነገራቸው ነው፤ “ሁሉንም ስለምታውቁ፤ አሁን ካላችሁበት በተሻለ ማድግ ነበረባችሁ።” እንዲህም አላቸው “የመጽሐፍ

ቅዱስን እውቀት አግኝታችኋል፤ ነገር ግን እየተጠቀማችሁበት አይደለም።” እስቲ እነዚህን ቃላትን ከዕብራውያን 5፤12 ላይ ላንብብላችሁ፤

ከጊዜው የተነሳ አስተማሪዎች ልትሆኑ ሲገባችሁ፤ አንድ ሰው ስለ እግዚአብሔር ቃላት መጀመሪያ ያለውን የሕፃንነትን ትምህርት እንዲያስተምራችሁ እንደ ገና ያስፈልጋችኋልና፤ የሚያስፈልጋችሁም ወተት ነው እንጂ ጠንካራ ምግብ አይደለም።



ማስረጃው ምንድን ነበር? በጣም ቀላል የሆነውን እና መሰረታዊ የሆኑ እውነቶችን እንኳን አላምጠው መዋጥ አልቻሉም ነበር።

*ወተት የሚጋት ሁሉ ሕፃን ስለ ሆነ የጽድቅን ቃል አያውቅምና፤*

*ጠንካራ ምግብ ግን መልካሙንና ክፉውን ለመለየት በስራቸው የለመደ ልቡና ላላቸው ለፍጹማን ሰዎች ነው።*

ተረዳችሁ? ለማደግ ስሜቶቻችሁን ማሰራት አለባችሁ። ልምምድ ማድረግ አለባችሁ። የእግዚአብሔርን ቃል ተግባራዊ ማድረግ አለባችሁ፤ ያላችሁበትን ሁኔታ ለማወቅ እንዲሁም እየተዋጋችሁ ያላችሁትን ሃይላት ለመረዳት መጠቀም አለባችሁ። ወደ እድገት የሚወስደው መንገድ ይህ ነው። በእውነት የእግዚአብሔርን ቃል ተግባራዊ የማታደርጉ ከሆነ፤ በእግዚአብሔር ቃል የማትኖሩ ከሆነ፤ መቼም ኢታድጉም፤ ከወተት ያለፈ ነገር ልትወስዱ አትችሉም ወይም ምናልባት ትንሽ ዳቦ ትወስዱ ይሆናል። ዳሩ ግን ጠጣር ምግብ የሚያስፈልገው ለሚሰሩ፤ ለሚለማመዱ፤ በትጋት ሁልጊዜ በህይወታቸው ተግባራዊ ለሚያደርጉ ነው።

ስለዚህ ያ ሦስተኛው እግዚአብሔር ቃል ውጤት ነው፤ መንፈሳዊ ምግብ ነው።

አራተኛው ውጤት የአዕምሮ ብርሃን ነው። ወደ መዝሙር 119 መመለስ እፈልጋለሁ፤ እርግጠኛ ነኝ ብዙዎች የሚያውቁት ጥቅስ ነው። መዝሙር 119፤130። ዘማሪው ለእግዚአብሔር ይናገራል እናም እንዲህ ይላል

*የቃልህ ፍቺ ያበራል፥ ሕፃናትንም አስተዋዮች ያደርጋል።*

ስለዚህ፤ የእግዚአብሔር ቃል ፍቺ ለአዕምሯችን እና ልባችን ብርሃን ይሰጣል። ከመደበኛ ትምህርት ከምናገኘው የተለየ ነው። መደበኛ ትምህርት ብርሃን አይደለም። የተማሪችሁ ልትሆኑ ትችላላችሁ ሆኖም ግን ፍጹም በሆነ ጭለማ ውስጥ ልትኖሩ ትችላላችሁ። ይህን የማውቀው እንዴት ነው? ምክንያቱም በዚያ ነበርኩና። እኔ በጣም የተማርኩ ነገር ግን የእግዚአብሔር ቃል በህይወቴ ላይ እስኪያበራ ድረስ ድቅድቅ በሆነ ጨለማ ውስጥ ነበርኩኝ። ስለዚህ መደበኛ ትምህርት ብርሃን አንዳልሆነ አስተውሉ።

ከዓመታት በፊት፤ ትምህርትን ለማግኘት ትልቅ መሻት ከነበራቸው ከአፍሪካውያን ተማሪዎች ጋር በምስራቅ አፍሪካ እነጋገር ነበር። “ትምህርትን እየፈለጋችሁ ነው ነገር ግን ጥበብን እያገኛችሁ ነውን?” የሚል ትንሽ በራሪ ጽሁፍ ጻፍኩ። ትምህርት እና ጥበብ ተመሳሳይ እንዳልሆነ ጠቅሻለሁ። በዚህ በራሪ ጽሁፍ ውስጥ አንዳንድ ሰዎችን የሚያስደነግጥ ነገር ጠቅሻለሁ፤ በርካታ ዓለም ላይ ያሉ ችግሮች የተፈጠሩት በተማሩ ሰነፎች ነው። በአንድ ወቅት የአሜሪካ ፕሬዝዳንት የነበረው ቲዎዶር ሩዝቬልት፤ በአንድ ወቅት እንዲህ ብሎ ነበር “አንድ ሰው ሌባ ከሆነ፤ ባቡርን ይሰርቅ ይሆናል [ሰረገላ ወይም በሃዲድ ላይ የሚሄድ ተሽከርካሪ ልንለው እንችላለን]፤ ዳሩ ግን ተመሳሳዩን ሰው ብታስተምሩት፤ ሁሉንም የባቡር መንገድ ይሰርቀዋል።” ስለዚህ፤ እባካችሁ ትምህርት በጣም ጠቃሚ ነገር ቢሆንም፤ ዳሩ ግን ብርሃን እንዳልሆነ አስተውሉ። በእርግጥ፤ እንዳልኩት አንዳንድ በጣም የተማሩ አዕምሮዎች ድቅድቅ በሆነ ጭለማ ውስጥ ናቸው። የእግዚአብሔር ቃል ፍቺ ብቻ ብርሃንን ይሰጣል።

እናም የእግዚአብሔር ቃል ውጫዊ የሆነ ፈውስን ይሰጣል። ይህንን የምናገረው በግሌ ካካበትኩት ተሞክሮ ነው።

ወደ መዝሙረ ዳዊት 107 ለአፍታ እንመለስ። ከቁጥር 17 እስከ 20 ድረስ እናነባለን፤

*ሰነፎች . . . ስለ ዓመፃቸው ሰነፉ፤ ስለ ኃጢአታቸውም ተቸገሩ።*

የተሳሳተ ህይወት በመምራታችን የተነሳ ጉዳት የደረሰባችሁ ሰዎች አላችሁን? በርካታ ሰዎች ለፈውስ ወደ እንደ እኔ እንደመጡ ሰምቻለሁ። በጣም ጥቂት የሆኑት የችግራቸው ምንጭ የተሳሳተ አኗኗራቸው ያመጣው እንደሆነ ሃሳብ ይሰጣሉ። ነገር ግን መጽሐፍ ቅዱስ ስለ ዓመፃቸው ሰነፉ፤ ስለ ኃጢአታቸውም ተቸገሩ ይላል።

*ሰውነታቸው መብልን ሁሉ ተጸየፈች፤ ወደ ሞትም ደጆች ቀረቡ።  
በተጨማሪ ጊዜም ወደ እግዚአብሔር ጮኹ፤ ከመከራቸውም አዳናቸው።  
ቃሉን ላከ ፈወሳቸውም፤ ከጥፋታቸውም አዳናቸው።*

እግዚአብሔር ቃሉን ሲልክ ሦስት ነገሮች እንደሚያደርግ አስተውሉ፡እሱ ያድናል፤ከበሽታ ይፈውሳል እንዲሁም ነጻ ያወጣል። የእግዚአብሔር ምህረት ታላቅ ስራዎች—ከሐጢአት ማዳን፤ከበሽታ መፈወስ፤እንዲሁም ከሰይጣን ሃይል ነጻ ማውጣት ነው— በመጀመሪያ በቃሉ የሚፈጽመው ነው።

እንዳንደቻችሁ፤ይህን ከልምድ አውቀዋለው፤እጆችን በመጫም የሚጸልዩላችሁን ሰባኪያንን ትፈልጋላችሁ፤እናም ትፈወሳላችሁ። ደህና ያ ሊሆን ይችላል፤ነገር ግን በርካታ ሰዎች ወደ እኔ መጥተው፤እኔ ብጸልይላቸው እንደሚፈወሱ ያስባሉ። ይሁን እንጂ አይፈወሱም። በእርግጥ፤እኔ ይህንን ከማስብበት ስፍራ ላይ መጥቻለሁ፤ምክንያቱም በእውነት እነሱ እየፈለጉ ያሉት ወንድም ዴሪክ ፕሪንስን እንጂ ጌታን አይደለምና።ያለ ሰባኪ እግዚአብሔርን ቃል ከተቀበላችሁ እንደምትፈወሱ ልነግራችሁ እወዳለሁ፤ቃሉን ልኮ ፈወሳቸው ከጠፋታቸውም አዳናቸው ይላልና።

እንግዲህ ምንም አይነት የህክምና እርዳታ ሊረዳኝ ባልቻለበት ጊዜ ከሆፒታል አወጣ ዘንድ ወደ አገዘኝ የምወደው የመጽሐፍ ቅዱስ ክፍል ልምጣ፤ምሳሌ 4፤ቁጥር 20፤21 እና 22። ከመደበኛው የኪንግ ጆምስ እትም እጠቅሳለሁ፤ምክንያቱም በዚያ ጊዜ አነብ የነበረው ይህን እትም ነበር፤

*ልጄ ሆይ፤ ንግግሬን አድምጥ ወደ ቃሌም ጆሮህን አዘንብል።  
ከዓይንህ አታርቃት፤ በልብህም ውስጥ ጠብቃት።  
ለሚያገኙህ ሕይወት፤ ለሥጋቸውም ሁሉ ፈውስ ነውና።*

የእግዚአብሔር ቃል፤ለስጋችን ሁሉ ፈውስ ነውና ይላል።

ለሰባት ወራት በሆፒታል ውስጥ ነበርኩ። ዶክተሮች ሊያድኑኝ አልቻሉም፤ “እምነት ቢኖረኝ እንደምፈወስ እውቃለው።” እል ነበር። እንግዲህ “እምነት ከመስማት ነው፤ መስማትም ከእግዚአብሔር ቃል ነው።” የሚለውን የመጽሐፍ ቅዱስ ክፍል አገኘሁ። እናም ተስፋ ማድረግ ጀመርኩ፤ በአዲስ ተስፋ ቃሉን በሚገባ ማጥናት ጀመርኩ። ነገር ግን አያችሁ፤ ችግር ነበረብኝ። እኔ ፈላስፋ ነበርኩ፤ የፍልስፍና ባለሙያ ነበርኩ፤ የፍልስፍና ስራ የተወሳሰቡ ነገሮችን ቀለል ማድረግ ነው። ለዚያም ነው የሚመረጡት። ስለዚህ፤ የእግዚአብሔርን ቃል በቀላሉ መውሰድ አልቻልኩም ነበር። ስለ እግዚአብሔር ፈውስ የተስፋ ቃልን በተስፋ ቃል አነብ ነበር፤ ነገር ግን ነፍሴን ስለመፈወስ ብቻ የሚናገር ነው ብዬ አስብኩ። የታመመውን ስጋዬን በእውነት መፈወስ አይፈልግም፤ በቃ መሞቴ ነው አልኩ። እግዚአብሔር ይመስገን፤ ነፍሴ ሆይ፤ ሐጢአቴን ሁሉ ይቅር በል፤ በሽታዬን ሁሉ ፈውስ፤ የሚለው ለነፍሴ ደዌ ብቻ ነው ብዬ አስብ ነበር። ነገር ግን ምሳሌ 4፤20-22 ያለውን ክፍል ባገኘሁ ጊዜ፤ በዚያ ሃሳብ ውስጥ መቆየት አልቻልኩም።

እግዚአብሔር ቃሉን ለሚያገኙ አት ሕይወት፣ ለሥጋቸውም ሁሉ ፈውስ ነውና ይላል። እናም ወደ ታች ዝቅ በማለት ወደ ህዳጉ ተመለከትኩ፤ የአማራጭ ንባብ ማድረጌ ለጤናዬ መድሃኒት ነበር። በውትድርና በህክምና ጤና የተዘጋጀ የሚለውን ሆኑኩ። ሰዎች ህክምናቸውን እንዴት መውሰድ ይገባቸዋል? ብዬ ጥያቄ አነሳሁ። መልሱ በየዕለቴ ከምግብ በኋላ ለሦስት ጊዜ የሚወሰድ ነው። ያ የየዕለት ተግባሪ ነበር። ወደ ዝርዝር ጉዳዩ መግባት አልችልም፤ ነገር ግን ለሦስት ወይም አራት ወራት የእግዚአብሔርን ቃል እንደ መድሃኒት በቀን ሦስት ጊዜ በየዕለቴ ከምግብ በኋላ እወስድ ነበር፤ እናም የተሟላ እና ዘላቂ የሆነ ፈወስ ሰጠኝ እንዲሁም በዓለም ላይ ጤናማ ያልሆነ የአየር ንብረት ባለው ሱዳን ጤና ገባ።

ስለዚህ፤ ወንድሞች እና እህቶች እነግራችኋለሁ፤ ቃሉ ይሰራል።

አሁን፤ ወደ ሦስት እና ከዛ በላይ ወደሆነ የእግዚአብሔር ቃል ውጤቶች በፍጥነት ልምጣ። ቀጣዩ በሐጢአት እና በሰይጣን ላይ ድልን ማግኘት ነው። መዝሙር 119 ቁጥር 9 እና 11፤

ጉልማሳ መንገዱን በምን ያነጻል? ቃልህን በመጠበቅ ነው።

እንደገና ቁጥር 11 እንመልከት፤

አንተን እንዳልበድል፣ ቃልህን በልቤ ሰወርህ [አከማቸሁ]።

በርካታ፤ እጅግ በርካታ የሆኑ ወጣቶች ንጹህ የሆነ ህይወትን መምራት ይቻላል ብለው ይጠይቃሉ። አብዛኛው አስተማሪዎቻቸው እንደማይቻል ይነግሯቸዋል። ጥንቃቄ የተሞላውን የግብረ ስጋ ግንኙነት እንዲያደርጉ ይመክሯቸዋል፤ ይህም ጥንቃቄ የተሞላ ሊሆን አይችልም። ነገር ግን መጽሐፍ ቅዱስ አንድ ለሚኖረው ህይወት ትኩረት ለሚሰጥ ወጣት የእግዚአብሔርን ቃል በመጠበቅ ንጹህ የሆነ ህይወት መምራት እንደሚችል ይናገራል።

በአፍሪካውያን ወጣቶች መካከል ስለሰራሁበት ጊዜ እግዚአብሔርን አመሰግናለሁ እነዚያ ቃላቶች ደጋግመው ሲፈጸሙ አይቻለሁ። የእግዚአብሔርን ቃል በልባቸው በመሰወራቸው ንጹህ እና የተቀደሰ ህይወትን ይመሩ ነበር።

በማቴዎስ ምዕራፍ 4 ኢየሱስን ሰይጣንን ባገኘው ጊዜ የተመለከትነውን ታስታውሳላችሁ፤ እሱ በአንድ “ተብሎ ተጽፏል” በሚል

መሳሪያ ብቻ ነበር የመታው።

እንደገና በፍጥነት ኤፌ 5፤25-27 ያለውን ክፍል እንመለከታለን፤

ባሎች ሆይ፥ ሚስቶቻችሁን ውደዱ . .

ባሎች ሆይ ይህ ምክረ ሃሳብ ሳይሆን ትዕዛዝ እንደሆነ ልነግራችሁ እወዳለሁ፤

ባሎች ሆይ፥ ክርስቶስ ደግሞ ቤተ ክርስቲያንን እንደ ወደዳት ሚስቶቻችሁን ውደዱ፤ በውኃ መታጠብና ከቃሉ ጋር አንጽቶ እንዲቀድሳት ስለ እርስዎ ራሱን አሳልፎ ሰጠ፤

እድፈት ወይም የፊት መጨማደድ ወይም እንዲህ ያለ ነገር ሳይሆን ቅድስትና ያለ ነውር ትሆን ዘንድ ክብርት የሆነችን ቤተ ክርስቲያን ለራሱ እንዲያቀርብ ፈለገ።

ኢየሱስ ቅዱስ እና ያለነውር የሆነውን እራሱን እንዴት በኩራት ያቀርባል? በእግዚአብሔር ቃል በኩል በውሃ በመታጠብ ነው። የእግዚአብሔር ቃል ይቀድስናል፤ ያነጻናል።

ዮሐንስ ስለ ኢየሱስ በውኃ እና በደም የመጣው እሱ ነው ብሎ ይናገር ነበር። በውሃ ብቻ ሳይሆን ነገር ግን በደምም ጭምር እንጂ። በደሙ በከፈለው መስዋዕትነት ዋጅን እንዲሁም ደግሞ ቢቃሉ ውሃ አነጻን፤ ቀደሰን። ሁለቱም ያስፈልገናል። ቢቃሉ የነጻን እንሆን ዘንድ በደሙ ተዋጅተናል።

በመጨረሻ፤ ያዕቆብ እንዲህ ይላል፤ ወደዛ አንመለስም፤ ነገር ግን በመልዕክቱ፤ ምዕራፍ 1፤23-25 መጽሐፍ ቅዱስ መንፈሳዊ መስታወት እንደሆነ ይናገራል። ቃሉን ስታጠኑ፤ የሚያሳያችሁ አካላዊ ቁመናችሁን አይደለም፤ ነገር ግን በውስጣችሁ ምን እንደምትመስሉ ያሳያችኋል። ያዕቆም እራሳችሁን በመስታወት ስትመለከቱ፤ አንድ ስህተት በራሳችሁ ላይ እንዳለ ይጠቁማል፤ ልታስተካከሉ የሚገባችሁን ነገር ማስተካከል አለባችሁ። ጸጉራችሁ ካልተስተካከለ ታበጥሩታላችሁ። ፊታችሁ ያልጸዳ ከሆነ፤ ትታጠቡታላችሁ። በመስታወቱ በምታዩት መሰረት ትተገብራላችሁ። ያዕቆብ እንዲህ ይላል፤ በእግዚአብሔር ቃል መስታወት ስትመለከቱ ማድረግ ያለባችሁን ታደርጋላችሁ። ውስጣዊ መንፈሳዊ ሰውነታችሁን ተመልከታችሁ እና የሚያሳያችሁን ሁሉ ልታስተካከሉ ያስፈልጋችኋል።

እስቲ ጠቅለል ላድርገውና ልዝጋው። ስምንት የእግዚአብሔር ቃል ውጤቶች።

እምነትን ይሰጣል።

የአዲስ ውልደት ዘር ነው።

መንፈሳዊ ምግብ ነው።

የአዕምሮ ብርሃን ይሰጣል።

አካላዊ ፈውስ ይሰጣል።

በሐጢያት እና ሰይጣን ላይ ድልን ይሰጣል።

መንጻት እና ቅድስናን ይሰጣል።

እንዲሁም፤ መንፈሳዊ መስታወት ነው። አሜን።